



لوك گيت



لوك گيت ان گيتوں کو کہتے ہیں جو عوام میں بہت مقبول ہوتے ہیں اور جنہیں اکثر عوام ہی گاتے ہیں۔ یہ گيت پچھپی ہوئی کتابوں میں کم ملتے ہیں۔ بہت سے لوك گيت ایسے بھی ہوتے ہیں جن کے بارے میں ہم یہ بھی نہیں جانتے کہ ان کے خالق کون ہیں۔ لوك گيت زیادہ تر لوگوں کی زبان پر ہوتے ہیں اور ایک نسل سے دوسرا نسل تک پہنچتے رہتے ہیں۔ لوك گيت عوامی جذبات، امنگوں اور تجربوں پر مبنی ہوتے ہیں اسی لیے وہ کسی گروہ یا قوم کی آواز ہوتے ہیں۔ بعض اوقات ان گيتوں میں عوامی زندگی کی منظر کشی اس طرح ہوتی ہے کہ ہماری نظروں کے سامنے ان کی تصویر کھینچ جاتی ہے۔

لوك گيت ایسے سُر میلے اور رسیلے ہوتے ہیں کہ پورے بول سمجھ میں نہ آئیں تب بھی سننے کو جی چاہتا ہے۔



ملی جل انجانی کوششوں سے پیدا ہونے والے ان گیتوں میں ہر شخص کے لیے اپنا نیت اور پیار ہوتا ہے، اسی لیے یہ گیت آسانی سے یاد ہو جاتے ہیں۔ ان کی زبان اور خیال دونوں سادہ ہوتے ہیں۔ انھیں گانے بجانے اور ان سے اٹف لینے کے لیے کسی باقاعدہ علم کی ضرورت نہیں ہوتی۔ یہی وجہ ہے کہ ان کے موضوعات میں عام زندگی کی جھلکیوں کی جگہ کھیت، کھلیان، بیل، گائے، ندی نالے، پنگھٹ، کنوں، تالاب، میلوں ٹھیلوں اور پیدائش سے لے کر موت تک ہر قسم کا ذکر ملتا ہے۔ انھیں گانے کے لیے بہت سے سازوں کی ضرورت بھی نہیں ہوتی، بس ایک سارنگی یا بانسری، ایکتارہ، گھڑا، ڈھول یا ایک ڈھولک ہی کافی ہے۔ یہ کسی بھی ساز پر گائے جاسکتے ہیں اور بغیر ساز کے بھی گائے جاسکتے ہیں۔ ٹھہری، دادر، کجری یہ سب لوک گیت کے اپنے انداز ہیں۔ بارہ ماسہ بھی اس کی مشہور شکل ہے۔ جہاں لوک گیت ہیں وہاں زندگی سے پیار ہے۔ جاڑوں کی روت میں الاؤ کے آس پاس بیٹھے ہوئے بچپن کے ساتھی کسی جانے پہچانے گیت میں سوئے ہوئے سپنے جگاتے ہیں۔ چاندنی راتوں میں بچپن کی سکھیاں، چوڑیوں کی کھنک اور پائلوں کی جھنکار سے ان گیتوں میں چار چاند لگاتی ہیں۔ جب فصلیں کمی ہیں اور انماج کی سنہری بالیاں دلوں میں امنگیں جگاتی ہیں تب لوگ خوشی سے جھوم جھوم کرنا پختے اور گاتے ہیں۔



جب کسی لڑکی کی شادی ہوتی ہے تو اس کی سہیلیاں اور دوسری عزیز رشتے دار عورتیں ”کا ہے کو بیا ہی بد لمس“ یا ”بامل مورا نیہر چھوٹو ہی جائے“ جیسے درد بھرے گیت گاتی ہیں۔ اسی طرح جب ساون آتا ہے اور کسی نوبیا ہتا لڑکی کو سرال میں اپنے ماں، باپ، بھائی اور ہم جو لیوں کی یادستاتی ہے تو وہ بڑے درد بھرے انداز میں گنگنا تی ہے ”امماں میرے باوا کو بھیجو جی کہ ساون آیا۔“ اسی طرح لڑکوں کی شادی میں بھی گانے گائے جاتے ہیں۔

لوک گیتوں میں دیہات اور قصبات کی سماجی زندگی کے سارے رنگ صاف نظر آتے ہیں۔ اگر شادی کا گھر ہوتا گھر کی سجاوٹ، دولہا، دہن، مہمانوں کی سچ دھج، باراتیوں کے نازخترے، سمدھنوں پر کی جانے والی چوٹیں اور پھبٹیاں، ساس نندوں کی تکرار، دیور بھا بھی کی چھیڑ چھاڑ، رت جگے، سہرے، منتیں، رختی، جھومر، یہ کہ، مہندی، اُبین، لال بنے اور ہریالی بُنی کا سارا لباس اور تمام زیورات ان میں موجود ہیں۔ بر سات کا بیان ہوتا بجلی، کوکل، مور، کوئا، پیپیہا، ندی نالے، تال تلیا، باغ بُچچ اور جھولے وغیرہ سب شامل ہیں اور جانداروں کا ذکر ہوتا گائے۔ بھینس، مرغی، گھوڑا، گدھا، کتتا، بلی، ملکھی، غرض کوئی گوشہ ایسا نہ ہو گا جو لوک گیتوں میں نہ آیا ہو۔

لوک گیت یوں تو ہر زبان میں ہوتے ہیں لیکن شماںی ہندوستان کی برج بھاشا، اودھی اور بھوجپوری میں جو گیت گائے جاتے ہیں، عوام میں ان کی مقبولیت بہت ہے۔ ان میں زبان نہ جاننے والوں کے لیے بھی غیر معمولی کشش ہوتی ہے۔ کشمیری، ہریانوی، پنجابی، بنگالی، مالوی اور راجستھانی لوک گیتوں کا بڑا پیارا انداز ہے۔ خاص طور پر راجستھانی لوک گیت تو اپنے رقص اور موسیقی کی وجہ سے زیادہ مقبول ہیں۔ کون ہو گا جس نے راجستان کا یہ مشہور لوک گیت ”پلو لکھے گوری کو پلو لکھے“ نہ سنا ہو۔ ٹیلی ویژن اور فلموں نے بھی لوک گیتوں کو بڑا رواج دیا ہے۔ ان لوک گیتوں میں ہماری تہذیب رپی بُسی ہے۔

مشق

معنی یاد کیجیے:

1

(عام کی جمع) عام لوگ	:	عوام
منحصر، کی بنیاد پر	:	بنی
وقت کی جمع	:	اوقات
پیدا کرنے والا، مراد لکھنے والا	:	خلق
منظر کھینچنا، لفظوں میں منظر کی تصویر کھینچنا	:	منظرشی
وہ کنوں یا باولی جہاں سے پانی بھرا جاتا ہے	:	بیگھٹ
ایک طرح کا ساز جس میں کئی تار ہوتے ہیں	:	سارنگی
ایک ساز جس میں ایک ہی تار ہوتا ہے	:	اکیتارہ (اکتارہ)
گیت کی ایک قسم جس میں ایک بول طرح طرح سے ادا کیا جاتا ہے	:	ٹھمری
گیت کی ایک قسم جس میں مختلف گیتوں کے بول یا اشعار جوڑ دیے جاتے ہیں	:	دادرا
برسات میں گائے جانے والے گیت کی ایک قسم	:	کجری
شاعری کی ایک قسم، ایسی نظم جس میں سال کے بارہ مہینوں اور مختلف موسموں کا ذکر کیا جائے	:	بارہ ماںہ
موسم	:	رُت
خوب صورتی بڑھانا	:	چارچاند لگانا



رات جگے : رات کو جا گنا، شادی بیاہ یا خوشی کی کسی تقریب میں رات بھر جا گنا اور خوشی منانا
مقبولیت : قبول کیا ہوا، پسندیدگی

نچے لکھے ہوئے الفاظ کو بلند آواز سے پڑھیے:

2

مقبول	سلسلہ	با قاعدہ	قسم	ذرد	موسیقی
مطابق	وضع قطع				

غور کیجیے:

3

لوک گیت ہماری سماجی اور تہذیبی زندگی کا حصہ ہیں۔ ہمیں اپنے لوک گیتوں کو محفوظ رکھنا چاہیے۔ ہمارے لوک گیتوں کو جمع کرنے کا کام سب سے زیادہ محنت اور توجہ کے ساتھ دیوندرستیار تھی نے انجام دیا۔

گاندھی جی کی تحریک پرانہوں نے اس کا بیڑا اٹھایا تھا۔ زندگی کا بہت بڑا حصہ انہوں نے لوک گیتوں کی تلاش میں گزارا۔ ملک کے دور دراز علاقوں میں گھومتے پھرتے ایک عام اندازے کے مطابق انہوں نے اپنی زندگی میں تقریباً تین لاکھ لوک گیت جمع کیے تھے۔ اُن کی محنت کا بہت کم حصہ چھپ کر سامنے آیا ہے۔ دیوندرستیار تھی اردو کے مشہور افسانہ نگار تھی۔ ان کی پیدائش 28 مئی 1908ء کو پنجاب کے ضلع سنگرور میں ہوئی تھی اور ان کا انتقال 12 فروری 2003ء کو ہوا۔

ان کی بہت سی کتابیں ہندی، انگریزی اور پنجابی میں بھی شائع ہو چکی ہیں۔ وہ ہمارے لیے ایک بہت بڑا خزانہ چھوڑ گئے ہیں۔ ان کی وضع قطع سادھوؤں جیسی تھی۔ لمبے بال، بے ترتیبی سے پھیلی ہوئی داڑھی اور لمبا کوٹ اُن کی پہچان تھی۔

4

سوچے اور بتائیئے:

- (i) لوک گيت کسے کہتے ہیں؟
- (ii) لوک گيتوں کے موضوعات کیا ہوتے ہیں؟
- (iii) لوک گيتوں میں دیہات اور قصبات کی سماجی زندگی سے تعلق رکھنے والی کن باتوں کو پیش کیا جاتا ہے؟
- (iv) عوام میں کہاں کہاں کے لوک گيت زیادہ مقبول ہیں؟

5

خالی جگہوں کو مناسب الفاظ سے بھریے:

آلو	پیار	کھنک	گیت	بچپن	جگاتے
لوک گيت	جھنکار	سکھیاں			

جہاں..... ہیں وہاں زندگی سے ہے۔ جاڑوں کی رُت میں کے آس پاس بیٹھے ہوئے کے ساتھی کسی جانے پہچانے میں سوئے ہوئے سپنے ہیں۔ چاندنی راتوں میں بچپن کی، چوڑیوں کی اور پائلوں کی سے ان گيتوں میں چار چاند لگاتی ہیں۔

6

نچے دیے گئے لفظوں کو جملوں میں استعمال کیجیے:

منظرکشی	کوشش	چارچاند لگانا	خوشی سے جھومنا	سجاوٹ
---------	------	---------------	----------------	-------

7

اس سبق میں 'جدباث'، 'قصبات'، 'لفظ آئے ہیں یہ جذبہ اور قصبه کی جمع ہیں۔ آپ نچے الفاظ کے واحد بنائیئے:

خیالات	خطرات	سوالات	جوابات	مقامات	عمارات
--------	-------	--------	--------	--------	--------

جان پہچان

نیچے لکھے ہوئے لفظوں کے جوڑ ملائیے:

<u>ا</u>	اف
<u>ب</u>	تال
بغچہ	رت
چھاڑ	بانغ
دھج	ناز
جگہ	چھپڑ
تلیتا	ح
آخر	

عملی کام:

آپ کے گھر میں یا پڑوں میں کسی کی شادی ہو تو شادی میں گائے جانے والے گیتوں کو ریکارڈ کیجیے اور انہیں
یاد کیجیے۔

